

## ІКАР НАД КРАМЛЁМ

Эсэ Адама Глобуса  
пра адзін верш Янкі Купалы.  
стар. 4

## СЭСІЯ СОЙМУ БНФ

Уласны рэпартаж.  
стар. 8

## НА ШТО ЗДАТНЫ СЯЛЯНСКІ САЮЗ?

Гутарка са старшынём  
Сялянскага саюзу БССР  
М. Ярмоленкам.  
стар. 6 — 7

## МЭТА ПАРТОРГА ЧЫКІНА


стар. 10

## СВЯЯ ВАЛЮТА

Пра беларускія гроши —  
гісторык Алег Дзярновіч.  
стар. 12

## ХТО ЖЫВЕ У ВІЛЕНСКІМ КРАІ?

стар. 14 — 15



КОШТ 40 КАП.

# Свабода

№ 5 — 6 ● БЕЛАРУСКАЯ ГАЗЭТА ● ТРАВЕНЬ 1990

## МЫ СТАМІЛІСЯ

Как наш ЦК писал  
в письме открытом,  
Мы одобляем линию его.  
Уладзімер Высоцкі

Мы стаміліся.  
Мы стаміліся ад дасягнутых пад кіраўніцтвам партыі велічных посьпехаў у ажыццяўленыні велічных ідэяў.

Мы стаміліся ад нашых маштабных дасягненняў у Харчовай праграме, пасля якіх есьці робіцца ўсё меней і меней.

Мы стаміліся ад усенароднае барацьбы з п'янствам і алкагалізмам, у выніку якой на мейсцы вінаграднікаў пасадзілі бульбу і іншыя культуры, што там не растуць, айчынная самагонная тэхніка перасягну-

ла ўзровень японскіх стандартоў, а алкаголікі, выпішы ўсе ласьёны, ужо чакаюць нас у лепшым съвіце.

Мы стаміліся ад шырока разгорнутага сацыялістычнага спаборніцтва, калі ад несвядомае каровы, якая не канспектавала твораў клясыкаў, трэба атрымаць малака болей, чым яна можа даць, а ідэяльгічна непадкаваная курачканиясушка канае, не справіўшыся з падвышанымі сустрэчнымі абавязальствамі.

Мы стаміліся бясконца перавыконваць народнагаспадарчы плян і думаць, што лепей было б, каб мы яго шкоды не перавыконвалі, а хоць адзін раз проста выканалі.

(Далей глядзі стар. 4)

## «РОССИЯ» — ГЭТА «КОЛХОЗ»

А мы, выходіць, — «Россия»...

Магістраль М-12 Менск — Талін не праходзіць па тэрыторыі РСФСР. Але для чалавека, які едзе з Прыбалтыкі, гэта зусім не аксіёма. Пераехаўшы мяжу Беларусі, ён чытае прыдарожныя шыльды і бетонныя канструкцыі: «Колхоз Калинина», «Светлый путь», «Колхоз Россия». Нішто, апроч спакойных у сваёй прыгажосьці, краявідаў, ня кажа яму, што ён — на Беларусі, сярод добрых людзей... Не, ён — у «России», а «Россия» — гэта «колхоз»!

# НЯХАЙ БУДЗЕ ІНСТИТУТ...

У Менску пачаў працу новы Вярхоўны Савет БССР. Які ў яго зыходны палітычны імідж і капітал? Якія яго першыя сутнасныя характеристыкі? Пра гэта на старонках беларускае газеты **СВАБОДА** — публіцыст **Мікалай СЕРДЗЮКОУ**:

На кожнага чалавека зредку навальваецца пэсымістычны настрой. У мяне ён якраз супаў з пачаткам работы новага Вярхоўнага Савету. Крыху горка, крыху сорамна, але ж трэба зь нечага пачынаць беларусам.

У рэшце рэшт, чаго чакалі або чакаюць ад парлямэнту аптымісты? Высокай палітычнай культуры? Важных палітычных рашэнняў? ...

Палітычная культура выхоўваецца палітычным жыцьцём. А яно ёсьць найперш — удзел у справах дзяржавы. Наколькі Беларусь была дзяржавай, настолькі яна выпрацоўвала ўласную палітыку, настолькі ў нас назапасілася палітычных традыцый, досьведу і гэтак далей.

Магчыма, актыўісты Беларускага народнага фронту прадэмансструюць высокую палітычную культуру? Магчыма. Будзем жыць, будзем бачыць.

А ў шырокіх колах насельніцтва пусьціла глыбокія карані культура імітацыі. Мы навучыліся рабіць пэўны выгляд на партыйных сходах, паседжаннях камітэту народнага кантролю на чале з М. Лагірам... Мы найлепшыя ў сьвеце спэцыялісты ў галіне тэатралізацыі жыцьця. Но мелі выбары бяз выбару, прэсу без свабоды слова, эканамічнае спаборніцтва бяз права на прадпрымальнасць, правадыроў без самастойнай палітыкі.

Традыцыі імітацыі і тэатралізацыі жыцьця ў Вярхоўным Савеце не разбурыліся адразу. Яны паказалі сябе на мікраўзроўні за сталом презідію-

ма. Старшынствуючы Лагір старшынстваваць быў няздолны, таму ў данамогу яму далі юрыста В. Ціхіню. Усё якраз нібы ў тэатры: Ціхіня суфляваў, Лагір выконваў ролю. Хто зь іх галоўны? Наогул, хто ў нас улада, а хто служыць ей?

Хто ў нас улада, а хто служыць ей — гэта найсакрэтнейшае пытаньне, якое толькі пачынае высьвятляцца. На мікраўзроўні мы пабачылі, зірнем яшчэ й на макра. Можа так здарыцца, што большасць дэпутатаў будзе паслухмяная не народу, а вышэйшим саноўнікам. Ужо ў самы першы дзень у нашым Вярхоўным Савеце давялося пачуць разваражаныні пра тое, што сярод вышэйших саноўнікаў няма адказных за дэзынфармацыю пра пасълячарнобыльскую трагедию. Адчуваеце? Яны проста ня ўмелі сказаць, як Лагір. Таму й страшна, каб зноў імітацый не надарылася, каб нова не давялося сутыкнуцца з тэатрам.

Крылы ў парлямэнце вызначыліся адразу. З аднаго боку паўсотні дэпутатаў, ня больш з другога — больш за дзіве. Зянон Пазняк пастаянна колькі хвілінаў у чарзе калі мікрофона, зажурыўся і пайшоў. Ці не таму, што добра ведае судносіны сілаў?

Каб напраўду справа ішла не да расколу, а да кансалідацыі, то варта было б дэпутатам задумашца: а якія права наогул мае наш Вярхоўны Савет? За межы саюзных законіў яму сягаць не дазволена, а дэкларацыю пра незалежнасць ён, па ўсім відаць, прыме. Вось і цяжка вызначыць пэсымісту, на што яму спадзявацца. На імітаваную самастойнасць ці на незалежную тэатралізацыю?

Даволі гарачая спрэчкі ў першы дзень разгарэліся на конт нейкага заканадаўчага інстытута. Быць яму ці іншы, Мне дык захацелася каб стварылі інстытут. Не падаём сапраўднага парлямэнту — інстытут застанецца. Каля пашкаду радыяція нашых наступнікаў, то ім трэба будзе таксама зь нечага пачынаць.

P.S. Вярхоўны Савет адмовіўся разглядаць пытаньне пра рэгістрацыю Беларускага народнага Фронту. Фактычна, дэпутаты, якія признаюць Беларускі народны фронт, павінны былі б пакуль што адмовіцца ад узделу ў сэсіі. Каб не ператвараць саміх сябе ў жывыя демакратычныя дэкарацыі.

М. С.



На плошчы. Фотаэцюд  
К. Войткі (фрагмент)

# ЛІСТ У РЭДАКЦЫЮ

Вельміпаважаныя панове!

У артыкуле «Хто стане прэзыдэнтам Беларусі?» (СВАБОДА, № 3 — 4) я дапусьціў недакладнасць: напісаў, што ў парлямэнце Рэспублікі німа інвалідаў, съляпых, глухіх, а толькі функцыянэры гэтых таварыстваў. Ужо ў дзень выхаду газеты (12 траўня) я пераканаўся, што гэта не так: на нараду дэмакратычных дэпутатаў з'явіліся абраныні Таварыства інвалідаў на калясах. І тады я вырашыў папрасіць у чытачоў і паважаных дэпутатаў прабачэння, што і раблю з пачуцьцём віны і радасці.

Першая пяць дзён сесіі Вярхоўнага Савету Рэспублікі паказалі, што многія дэпутаты ад гэтых арганізацый прытрымліваюцца дэмакратычных пазыцыяў. У гэтыя дні мы пераканаўся таксама, што й сярэдніе звязыно партыйнага апарату здольнае адкінуць навязаныя кірауніцтвам КПБ умовы гульні, рэальна зірнуць на палітычную ситуацыю ў Рэспубліцы. Яскрава гэта выявілася пры абраныні першага намесніка Старшыні Вярхоўнага Савету. Дэпутат Станіслаў Шушкевіч быў абраны на гэту высокую пасаду і галасамі тых партыйных функцыянэраў, якія пераканаўся, што імі кіруюць недальна-бачныя людзі. Галасаваныне аб уключэнні ў парадак дня сесіі пытанняў аб прыз-

наныні БНФ таксама паказала, што значная частка дэпутацкага корпусу здольная аб'ектыўна зірнуць на палітычныя рэаліі ў Рэспубліцы. Каравае, кампраміс паміж радыкальнымі дэпутатамі і цэнтрам магчымы. Шмат што будзе залежаць цяпер ад тактыкі «левых», ад тых аргументаў, якія яны выставяць на карысць палітычнага і эканамічнага суверэнітэту Рэспублікі. Першая пяць дзён сесіі паказалі, што прыхільнікамі дэмакратычных зьменаў і суверэнітэту будуть таксама і дэпутаты ад таварыстваў съляпых, глухіх ды інвалідаў. Вось чаму я признаю сваю памылку з радасцю.

З павагаю Анатоль Сідарэвіч.

## Колькі народу уваходзіць у БНФ?

Ангельскі часопіс TIME ў сваім сакавіцкім нумары паведаміў, што Беларускі Народны Фронт «Адраджэньне» налічвае каля

100.000 сяброў. Цікава, ці пацвердзіць гэту лічбу заплянаваная на лета перарэгістрацыя радаў і групаў падтрымкі фронту?

## У МЕНСКУ ДУМАЮЦЬ ТАК

Беларуская газета СВАБОДА правяла ў Менску блізкія пытанніе грамадзкае думкі. Нам адказалі 157 чалавек «з вуліцы» і па тэлефоне. Гэта амаль паўну жанчыны і мужчыны, 45 — рабочыя, 35 — ITP, 31 — службоўцы, 19 — студэнты, 14 — пэнсіянэры, 8 — навукоўцы.

У пазытыўную дзеяздольнасць новага Вярхоўнага Савету БССР ня вераць 73 % пытаных. Самыя тыповыя адказы: «Пакуль пры ўладзе Сакалоў з кампаніяй — лепшага не чакай», «Калі й былі надзеі, дык з выбранынем Дзмінця іх не засталося».

Вераць у Вярхоўны Савет пераважна жанчыны, але іхняя вера нібы завучаная: «Ну, вядома, спадзяемся...», не зусім шчырая. На большую дэмакратызацыю (і на адстаўку кірауніцтва) спадзяюц-

ца пераважна ITP, службоўцы.

Чакаюць паляпшэння — 27%.

Нічога не чакаюць — 60%.

Чакаюць горшага — 13%.

Сярод самых важных пытанняў сесіі новага Вярхоўнага Савету: Чарнобыль — назвалі 47%, сацыяльную сферу — 33%, эканамічныя реформы — 32%, эканамічную незалежнасць Беларусі ад Москвы — 25%, дэмакратызацыю (адмену шостага артыкула Канстытуцыі, рэгістрацыю БНФ, шматпартыйнасць, абарону правоў чалавека, вольныя выбары і інш.) — да 30%, злачынасць — 4%, міжнацыянальныя адносіны — 2%.

Адносіны да незалежнасці Літвы. Падтрымліваюць 32%, лічаць пасыпешнасцю — 36%, не падтрымліваюць — 24%. Папулярнае тлумачэнне

апошніх: «Усё адно яны куды-небудзь увойдуть — у ЕЭС ці яшчэ куды. Няхай ужо з намі. Столікі гадоў разам». 12 — 15% разважаюць па-імпэрскую страчаем выхад да мора, страчаем Вільню і г. д. 2 — 3% пашкадавалі «просты народ Літвы», які церпіць ад «незаконнага ўраду Ландбергіса». 8% ня маюць думкі. Толькі 1 чалавек выказаў сумненьне ў сваёй поўнай кампэтенцыі па гэтым пытаньні.

Блякаду Літвы падтрымліваюць цалкам 16% часткова — 17%, не падтрымліваюць — 52%, ня могуць адказаць — 15%.

Якім кірніцам інфармацыі давяраюць? Тэлебачанью — 46%, афіцыйнай прэсе — 39%, нефармальнай прэсе — 30%, радыё «Свабода» і падобным — 23,5%, сябрам і знаёмым (жанчыны) — 22%. Ня вераць никому — 21,6%.

# ІКАР НАД КРАМЛЁМ

Вольнае прачытанье верша Янкі Купалы «Хлопчык і лётчык»

Аднойчы я ўзыняў голаў і  
убачыў рэкламную гаргагру  
«Аэрафлёт — хутка і зручна!».  
Выгнуты з бляхі самалёт вісеў  
над вялізной ружаю вятроў.  
Звычайная брыда, такіх у на-  
шым Менску колькі заўгодна:  
«Не давайце дзесям запал-  
кі!!!», «Турызм — здароўе і  
адпачынак», «Набываіце  
камп'ютары!...» Але гэты аз-  
доблены нэонавымі трубкамі  
самалёт выклікаў у маёй па-  
мяці Купалаўскія радкі:

— Мой мілы таварыш,  
мой лётчык,  
Вазьмі ты з сабою мяне!  
Я — ведай — вялікі ўжо  
хлопчык,  
І ўмею ўжо лётаць у сyne.

Перакананы, што гэты вы-  
падак забыўся б, каб ня кні-  
га, якую я тримаў у руцэ —  
«Легенды і міфы старажытнай  
Грэцыі». Зьявілася пытанье.  
Ці не Ікар гэта просіць Дзяд-  
ала ўзыць яго ў палёт? Можа,  
вядомы верш — імправі-

зація паводле клясычнае ле-  
генды?

Пачытаем.

«І ўзяўся за работу Дзядал.  
Ен набраў пёраў, змацаў іх  
ільнянымі ніткамі ды воскам  
і пачаў складаць з усяго гэтага  
чатыры вялікія крылы. Пакуль  
Дзядал працаваў, сын  
ягоны Ікар гуляў непадалёк  
ад бацькі: ці-то лавіў ён пух,  
які ўзылятаў ад паветра вет-  
ру, ці-то мяў у руках воск. На-  
рэшце Дзядал скончыў сваю  
працу — крылы былі гатовыя.  
Дзядал прывязаў іх на сьпіну,  
рукі ён прасунуў у петлі, што  
былі пад крыламі, узмахнуў  
імі і плаўна ўзыняўся ў павет-  
ра. Са зьдзіўленнем і захап-  
леннем глядзеў Ікар на баць-  
ку свайго, які лунаў у павет-  
ры, нібыта вялікі птах...»

— Мой мілы таварыш,  
мой лётчык,

Вазьмі ты з сабою мяне!  
Ці мог сказаць такое Дзяд-  
алау Ікар? Вядома, што не.  
Іншы час і іншы зварот, але

інтанацыйна і настраёва Ікар  
і Купалаўскі хлопчык вельми  
падобныя.

«Хуткі палёт захапляе Іка-  
ра, усё съмляй узмахвае ён  
крыламі...»

Вазьмі-ж мяне, лётчык,

Пабыць у людзях,  
паглядзець

Як месяц на небе начуе

Як блукае ў лесе  
мядзьведзь...

На моры зірнуць хоць раз  
вокам...

Як ходзяць па іх караблі,  
Ляцеці далёка, высока...  
«Моцна ўзмахнуў крыламі і  
узыляцеў Ікар высока ў неба.  
бліжэй да прамяністага сон-  
ца...»

Далей — падзеньне, ад яко-  
га перахоплівае дух і съціска-  
еца сэрца. Ікар падае, а  
хлопчык гаворыць далей:

Ды так пабываць у Крэмлі.  
І там з-пад нябеснае далі  
Грымнуць громка ўсімі  
грудзьмі

## МЫ СТАМІЛІСЯ

(Працяг са стар. 1)

Мы стаміліся есьці прадукты, у якіх няма радыёнуклідаў толькі датуль, пакуль у нас няма дазімэтраў.

Мы стаміліся ад удзячнасьці стваральнікам сацыяльнае праграмы «Жульлё» (прабачце, «Жыльлё») — 2000.

Мы стаміліся змагацца за права гарлемскіх нэграў, што маюць, як пісала наша прэса, у сярэднім усяго па 5 квадратных метраў жылой плошчы на чалавека, у нас жа гэтых метраў у сярэднім трошкі больш толькі за кошт тых, хто рэгулярна ездзіць глядзець на гарапашных нэграў і мабілізоўвае нас на барацьбу за іхнія права.

Мы стаміліся, едучы ў грамадzkім транспарце, думаць пра тое, чым накарміць дзяцей, ведаючы, што нехта ўжо ўехаў у свой камунізм ня толькі на пэрсанальны машынен, але й на пэрсанальны нумарнай карове.

Мы стаміліся перадаваць у лістах і па телефоне прывітаныні людзям, якія ўдзень і ўначы самааддана захоўваюць таямніцу нашага ліставання і тэлефонных перамоваў.

Мы стаміліся глядзець на аточаны чорнымі «Волгамі» і аздоблены гранітам гмах, ведаючы, што цераз вуліцу ад яго гарашць і гніюць у сутарэннях кнігі нашае галоўнае бібліятэкі.

Мы стаміліся чытаць і слухаць прамовы чалавека, які, рыхтуючыся да сустрэчы сваіх маскоўскіх гаспадароў на нейкім семінары, загадаў да лёзунгу «Человек — это звучит гордо» прымаляваць слова «советскій».

Мы стаміліся ад того, што нашай эканомікай кіруюць фізкультурнікі, культураю — сантэхнікі, а ўсім разам — спэцыялісты па сывінагадоўчых комплексах.

Мы стаміліся ўскладаць кветкі да помнікаў тым, хто павёў нас у съветлае заўтра, дзе, на жаль, не давялося жыць ім самім.

Мы стаміліся чакаць, калі збудуюць помнікі тым, хто бараніў нашу зямлю, а ня тым, хто аддаваў Беларусь немцам на перамовах у Брэсце і па

— Дзень добры, таварыш  
наш Сталін!  
Паклон з самалёта прымі!

Нешта таемна жахлівае  
есьць у апошнім радку. «Паклон з самалёта» — хлопчык  
падае — «прымі!» — Божа,  
прымі яго.

Можа, гэта мая беспадстаў-  
ная фантазія?

Але пасправую быць пасъля-  
доўным.

Калі лётчык — Дзядал,  
хлопчык — Ікар, дык Сталін  
— Мінос, сын Зэўса і Эўропы.  
У старажытных афінскіх па-  
даньнях Мінос — вораг і за-  
ваёунік грэкаў.

«Шмат гадоў жыў Дзядал у  
Міноса. Не хацеў адпускаць  
яго цар з Крыта, толькі адзін  
жадаў ён карыстацца тален-  
там вялікага мастака. Як па-  
лоннага трymаў Мінос Дзядала  
на Крыце. Дзядал доўга ду-  
маў, як уцячы яму, і нарэшце  
знайшоў ратунак...»

Вось гэтак у добрым  
здароўі!

Мы будзем ляцець і  
ляцець...

Наступную сваю думку я  
доўга ня мог наважыцца за-  
натаваць.

(Далей глядзі стар. 13)

жывому рэзаў яе напалам на  
перамовах у Рызе.

Мы стаміліся чытаць газэ-  
ты, першыя слова якіх 70 га-  
доў палохаюць съвет заклікам  
з'яднаць пралетарыяў усіх  
краін, як быццам невядома,  
што атрымалася ў адной асоб-  
на ўзатай.

Мы стаміліся есьці ўмоўна  
чыстую ежу.

Мы стаміліся чытаць умоў-  
на праўдзівую «Правду».

Мы стаміліся жыць ва-  
умоўна дэмакратычнай  
дзяржаве.

Мы стаміліся быць  
умоўна роўнымі.

Мы стаміліся быць умоўна  
вольнымі.

Мы стаміліся быць умоўна  
жывымі.

Вы чуеце?  
Мы стаміліся...

Уладзімер АРЛОУ



Гэтыя здымкі чарнобыльскіх мутантаў мы ўзялі з ангельскага часопісу TIME (красавік, 1990). Вось жарабя, у якога 8 ног, а вось — съляпая ад нараджэння сывіньня...

# НА ШТО ЗДАТНЫ

— Давайце зробім так. Спачатку я паразважаю з пытаннямі, а пасъля Вы паразважаеце — з адказамі.

Я думаю пра сэнс існавання Вашага Саюзу (дарэчы, як ён завецца: Беларускі сялянскі саюз ці Сялянскі саюз БССР? Гэта істотна. Альбо Вы беларуская арганізацыя, альбо рэгіянальная, «окраинная». Як вы ставішеся да незалежнасьці Беларускай Рэспублікі — ад усялякіх вонкавых «цэнтраў» і «старэйших братоў»?).

Вось Вы дакляруеце сваю практичную дапамогу сельскім гаспадарам — фермерам, арандатарам, каапэратывам. Ці можаце Вы па пунктах пералічыць формы такой канкрэтнай практичнай дапамогі? Мне цікава, наколькі Вы гаспадарчая арганізацыя, саюз гаспадароў.

Прызнацца, мне прасьцей **уявіць** Ваш саюз саюзам палітыкаў. Бо калі Вы маеце на мэце пераарганізацыю ўсёй сельской гаспадаркі Рэспублікі, дык гэта задача ўраду, а ўпłyваць на ўрад найбольш эфектыўна можна толькі праз Вярхоўны Савет. Фермеру няма калі сядзець на сэсіях, выпрацоўваць эканамічныя дактрины і г. д. Фермер-палітык прагарыць. Калі гэта ўсё так, калі вы — арганізацыя палітыкаў, дык чаму б Вам не аформіцца ў партыю — у сялянскую партыю — дзеля большага эфекту Вашай выбарчай ды парлямэнцкай барацьбы?

У Вашых інтэрвію я чытаў, што «фермеры не пагражаютъ калгасам і саўгасам». Вы спасылаецца на Латвію, дзе не ліквідаваны ніводзін калгас. Але, па-моему, спасылка гэтая кульгае. Латыскі калгас зусім не такі ідэалігізаваны і таму не такі прыгонны, фэадальны, як наш, беларускі. Калі ж у нас сёньня калія калгаса ствараецца фермерская гаспадарка (нават, дапусьцім, цалкам незалежная ад калга-

са, што маларэальна), калгас усімі праўдамі й няпраўдамі будзе душыць Фермера. Хоцьбы за тое, што ён не такі, як усе. Сёньня «выпадкова» над ягонаі фермай чмыхне хімікатамі самалёт, заўтра хлеў «рантам» згарыць, пасълязаўтра — яшчэ якая прыкрасыць. Чым Вы практична дапаможаце кожнаму такому фермеру з Вашай нефармальнай цэнтралізацыяй?

Вы можаце толькі (як палітыкі) змагацца за скасаванье манаполіі калгасаў, каб удзельная вага свободных гаспадарак у эканоміцы Рэспублікі была большая за ўдзельную вагу калгасаў і саўгасаў. А гэта задача палітычная. І перспектывы яе вырашэння бязрадасныя, бо ў палітычным органе прадстаўленыя якраз калгасы, а не свободныя гаспадаркі.

Я кажу — свободныя. Бо сёньня гаспадар ня хоча быць ад пачатку закладзены, прададзены і ўдзячны некаму, нават і Вашаму саюзу. Ен гатовы пачаць з нуля, сам і адзінае, чаго яму сапраўды не хапае, — гэта прыватнае ўласнасьці. Але вяртанье прыватнае ўласнасьці — таксама палітычная задача. І вырашыць яе ў Вярхоўным Савеце сёньня і заўтра таксама будуть старшыні калгасаў, а ня Вы.

Вялікая рэч у палітыцы — фармаванье грамадзкае думкі. Кажуць, у каго ў руках інфармацыя — у таго і ўлада. Але сродкі масавае інфармацыі сёньня працуць хутчэй супраць Вас, а не за Вас.

Нарэшце, ці мае саюз распрацаваную цэльнную карціну будучыні сельскае гаспадаркі на Беларусі, свае праекты законаў пра зямлю і ўласнасьць, зь якімі ў Вярхоўным Савеце могуць выступіць дэмакратичныя дэпутаты?

## Гутарка са старшынём Сялянскага

Словам, палітычных посьпехаў не відаць. Але не дзеля того я ўсё гэта пералічу, каб Вы зараз жа адказалі мне, што Вы, маўляў, арганізацыя маладая і ўсё ў Вас на-перадзе. Мяркуючы з Вашага інтэрвію «Політичскому сбеседніку», Вы і ня вельмі хочаце быць арганізацыяй чиста палітычнай. Такім чынам, вы ня ёсьць саюзам гаспадароў — аб'ектыўна, пра што я казаў напачатку, і Вы ня ёсьць саюзам палітыкаў — суб'ектыўна, ня хочаце. (У гэтым, дарэчы, я бачу таксама прычыну Вашай малой вядомасці, асабліва на вёсцы). Мяркую, што не зьяўляецца Вы і арганізацыяй навуковай. Дай Бог, каб я памыляўся. Магчыма, у вас ёсьць нейкія посьпехі ці хоць бы пляны як у арганізацыі камэрцыйнай?

Напрыклад, я хацеў бы на 2 ці 3 гады ўзяць у аренду кавалак зямлі ў Смаленскай вобласці. Кажуць, там шмат кінутых, даўно неараных палёў, і можна за кароткі час зарабіць пачатковы капитал. Чым паспрыяе мне ў такой справе Ваш саюз?

## СВАБОДА

\* \* \*

— Назва нашай арганізацыі — Сялянскі саюз БССР. Абставіны рэгістрацыі склаліся такім чынам, што замест Беларускага сялянскага саюза (а менавіта гэтая назва гучала на ўстаноўчай канфэрэнцыі) з'явіўся на съвет Сялянскі саюз БССР. Хоць я ня думаю, што сама па сабе назва можа істотна ўпłyваць на вынікі дзеянасьці арганізацыі.

Цяпер што датычыць незалежнасьці Беларускай Рэспублікі. Я баўся незалежнай рэспублікі, у якой правіць ад на партыя, якая мае адзінук

# СЯЛЯНСКІ САЮЗ?

саюзу БССР Мікалаем Ярмоленкам

афіцыйную сталінска-брэжнеўскую ідэалёгію, у якой існуе адна дзяржаўна-калгасная форма ўласнасьці. І якая любое намаганьне «цэнтру» на скасаваньне адміністратыўнай систэмы разглядае як «вмешательство во внутренние дела».

Мета дзейнасьці Сялянскага саюзу — садзейнічаць усталяванью і развіццю сялянска-фермерскіх гаспадарак.

Спосабы дасягнення гэтай мэты вядомыя і шырока выкарыстоўваюцца ва ўсім сьвеце. Абараніць інтарэсы сялянаў, стварыць умовы для эфектыўнай дзейнасьці гаспадарак можна толькі на шляху развіцця каапэрацыі. Дзеля гэтага і ўтвараюцца таварысты, асацыяцыі, саюзы. Аб'яднаныі ствараюцца на самых розных узроўнях: ад мясцовага да рэспубліканскага. У залежнасьці ад узроўню — і канкрэтныя функцыі таго ці іншага аб'яднання. На самым нізкім гэта, хутчэй за ёсё, — сумесная перапрацоўка прадукцыі, яе збыт.

На рэспубліканскім узроўні — банкаўская справа, выданыя друкаванага органа, арганізацыя сувязяў з замежнымі фермерскімі арганізацыямі і т. д.

Адна немалаважная дэталь: уступленыне гаспадаркі ў та-  
кое аб'яднанье ні ў якім выпадку не азначае страты яе юрыдычнай ці фінансавай самастойнасьці. Чаго не адбываецца пры ўваходзе ў калгас (нездарма сёньня лічаць, што з утварэннем калгасаў каапэрацыя памерла).

Так што наўрад ці гаспадар, як Вы разважаецце, будзе баяцца каапэратыўных аб'яднаній. Наадварот, ён крэўна зацікаўлены ў іх.

Ня трэба блытаць функцыі саюзу і партыі. На нейкім эта-

пе непазыбежнае ўзынікненне апошняй. І яна ўжо палітычнымі мэтадамі будзе абараніць інтарэсы сельскіх гаспадаракоў.

Зараз у рэспубліцы няма раённых, абласных аб'яднаній фермераў, няма і сялянскіх партыі. Таму рэспубліканскі саюз ня мае строга акре́сленых функцыяў. Адсюль і непаразуменне: чым канкрэтна ён павінен займацца.

На мой погляд, Вы памыляецца, калі съцвярджаеце, што ў Сялянскага саюза няма палітычных пэрспэктыў, раз у Вярхоўным Савеце адсутнічае наша прадстаўніцтва. Пэрспэктывы фермерства якраз вынікаюць з того, што грамадзкасць усё больш ясна ўсьведамляе для сябе адсутнасць пэрспэктыў у калгасна-саўгаснай манаполіі.

Трэба быць вялікім палітычным дурнем, каб ва ўмовах недахопу прадуктаў харчаванья, разбурэння вясковага ўкладу жыцця поўнасцю перакрыць шляхі для утварэння сялянскіх гаспадарак.

Але ж, вядома, ад Вярхоўнага Савету залежыць, на сколькі спрыяльныя умовы будуть створаныя для фермерства на Беларусі. У хуткім часе грамадзкасць будзе назіраць за тым, на сколькі дэпутаты новага складу ВС разумеюць сувязь сялянскіх гаспадаркі і паўнакроўнага рынку, становішча навакольнага асяродзьдзя, дэмографічнае сітуацыі, мовы, культуры. Дарэчы, практэкт Зямельнага кодэксу БССР, падрыхтаваны ў міністэрскіх кабінетах, значна больш кансерватыўны, чым Асновы заканадаўства Саюза ССР і саюзных рэспублік аб зямлі.

Вы пытаецца, ці маглі бы мы паспрыяць у атрыманні

зямлі на 2—3 гады дзе-небудзь у Смаленскай вобласці.

Што датычыць інфармацыі і канкрэтнай дапамогі пры ўтварэнні сялянскай гаспадаркі, яе рацыянальнай арганізацыі, атрыманнія крэдытаў, набыцця тэхнікі, будзем радыя Вам дапамагчы. Ня трэба ехаць у Смаленскую вобласць, можна знайсці кавалак зямлі і на Беларусі. Але нас бянтэжыць сама пастаноўка пытання аб набыцці зямлі на 2—3 гады.

Гэта лішні раз съведчыць пра тое, як глыбока разбурана сялянская псыхалёгія, і якія складаныя задачы стаяць пе-рад Сялянскім саюзам.

Мікалай Ярмоленка.

## ПАРТЫЯ НЕЗАЛЕЖНАСЦІ БЕЛАРУСІ

Ініцыятыўная група апублікавала праграмны дакумент Партыі Незалежнасці Беларусі (ПНБ). Дакумент пачынаецца эмансіянальным заклікам да суайчыннікаў задумца над лёсам прашчураў, «якія заўсёды імкнуліся вырашаць лёс Айчыны незалежна і самастойна».

Як выглядае з праекту праграмы, ПНБ можа пайсьці на дыкальным шляхам. У праграме сказана: «Сваіх мэтаў партыя дамагаеца канстытуцыйнымі сродкамі. Пры экстремісткіх дзеяньнях уладаў, накіраваных на абмежаванье галоснасці, дэмакратыі, сувэрэнітetu і т. д., партыя пакідае за сабой права на экстремізм».

БЕЛАРУС, № 369.

# СЭСІЯ СОЙМУ БНФ

Беларуская Рэспубліка будзе незалежнай. Такі зьмест карэкцыі Програмы БНФ, якую гэтыя травеніцкі Сойм пастановіў вынесці на канфэрэнцыю фронту ўлетку. Абмяркуем?

Абмяркуем. У групах, у радах, у народзе. Зрэшты, абмеркаванье пачалося ўжо на гэтым Сойме. При дыктатуры КПСС ня можа быць ніякага сувэрэнітэту, — так сказаў **Зянон Пазняк**. Ён, між іншым, паведаміў пра тое, што сябра Сойму А. Жураўлёў парваў з БНФ і выступіў супраць лініі фронту ў газэце «*Megapolis Express*» (3 траўня 1990, Масква). Забягаючы каперад скажу, што Сойм прыпыніў паўнамоцтвы Жураўлёва і вырашыў на бліжэйшым зьездзе БНФ паставіць пытаньне аб вывадзе яго з фронту, цяпер жа пры падліку кворуму ягоны голос ня ўлічваецца. Але вернемся да незалежнасці.

**Юры Хадыка** заўважыў, што незалежнасць — не ізоляцыя, а наадварот. Ізоляцыя — гэта тое, што цяпер, гэта палітыка КПБ. Карысны прыклад для нас — прыклад Брытанскага імпэрыі, якая ператварылася ў Брытанскую садружнасць народаў. Словам, Прыбалтыка, Беларусь і Украіна маглі бытварыць сваю асацыяцыю незалежных народаў.

Супраць незалежнасці цяпер выказаўся **Юры Дракахруст**. Людзі не гатовыя да аддзялення. (А хіба мы ўжо заўтра выходзім? — кінуў рэплюкі **Уладзімер Крукouski**). Таму незалежнасць ня можа быць сёньня галоўным палітычным лёзунгам. Трэба, — працягваў Ю. Дракахруст, — узяць галоўны лёзунг цяперашніх пераутварэнняў у ГДР: «Камунізм — больш ніколі!» З-за лёзунгу незалежнасці мы прайгралі выбары...

**Міхась Чарняўскі**: Нельга казаць, што мы прайгралі выбары. Да выбараў мы ня мелі нічога, а цяпер маём дэпутатаў. **М. Чарняўскі** падтрымаў ідэю Балтыйска-Чарнаморскай садружнасці і выказаўся супраць рэферэндума па пытаньні аб выходзе з СССР, як гэта прапануе новыя саюзы закон. СССР ствараўся не шляхам рэферэндума, а шляхам пастановаў.

Незалежнасць, — сказаў **Валеры Сядоў**, — гэта ня толькі нацыянальная задача. Яна і эканамічная, і сацыяльная і г. д. Шлях да незалежнасці вельмі цяжкі, — сказаў **Адам Мальдзіс**.

Сваё бачанье незалежнасці выкладаў **Алесь Галькевіч**. Беларусь — сябра ААН. Нам могуць аб'явіць блякаду толькі са згоды Рады бяспекі. Але з чым мы прыйдзем у Эўропу? Трэба прыйсьці з новымі ідэямі. Беларусь — нэйтральная дзяржава. Як Швайцарыя ў Заходній Эўропе, так мы — ва Усходній. Беларусь — бязядзерная зона. Магчыма, трэба адмовіцца ад войска. Хто нам можа пагражаць? Толькі Раеся... Але яна ўжо будзе дэмакратычная. Калі

ж і адбудзенца такая агрэсія, усё адно без дапомогі ААН мы не адаб'емся.

Ніякага нэйтралітэту! — запярэчыў **Ю. Хадыка**. Незалежнасці рэспублікі могуць дасягнуць толькі калектыўнымі намаганьнямі, разам — ад Балтыкі да Чорнага мора. Тоё, што прапануе Галькевіч — ізоляцыянізм.

З. Пазняк: у садружнасці мы можам зрабіць агульны рынак свайго ўзроўню, каб паступова інтэгравацца ў Эўрапейскі рынак. Мы не павінны падвяргаць наш народ цяжкім выпрабаванням...

Такім чынам, абмеркаванье пачалося...


Ніхто, апроч нас, ня будзе думаць пра нашы інтэрэсы, — сказаў **Вінцук Вячорка**, маючы на увазе становішча беларусаў на Віленшчыне і Беласточчыне. А таксама — на Смаленшчыне і Браншчыне, дадаў **Алесь Емяльянаў**. І яшчэ — на Пскоўшчыне, — удакладніў **Алег Трусаў**. У гэтых трох абласцях РСФСР живе 2 мільёны беларусаў, і трэба ім дапамагчы абыяднацца, стварыць суполкі.

Вось тут і адбылася гарачая спрэчка. Пра паланізацыю. Адныя казалі, што яна ўзмацняеца, другія (**Д. Бічэль-Загнетава**, **С. Свістуновіч**, **А. Чобат**) — што ня трэба перабольшваць, што наадварот, палякі спрыяюць беларускаму адраджэнню. Але ўрэшце ўсе пагадзіліся, што трэба процістаяць любым спробам пасварыць беларуса і паляка, беларуса і літоўца... Дарэчы, Сойм прыняў Зварот да рабочах, прадпрысместваў і ўраду БССР з заклікам не падтрымліваць блякаду Літоўскай Рэспублікі. Акрамя гэтага, Сойм зацвердзіў старшыню камісіі Сойму БНФ па Віленшчыне (ім стаў **Уладзімер Папруга**) і перайшоў да ўнутрыфронтавых пытанняў.

Мы павінны выказаць свае адноіны да КПСС і яе членаў у фронце. З такой заявай выступіў **Валеры Сядоў**. Хопіць лавіраваць!

Пытаньне пра падвойнае членства робіцца зусім актуальным. Асабліва ў сьвятле того, што Сойм падумвае пра ўвядзенне асабістага фіксаванага сяброўства ў БНФ, пра рэгулярныя грашовыя складкі для ўсіх сяброў фронту. Размова пра ўсё гэта пойдзе на летній канфэрэнцыі, а пакуль Сойм вырашыў правесці перарэгістрацыю і рэарганізацыю радаў і групаў падтрымкі БНФ і стварыў для гэтага адпаведную камісію...

Сэсія скончылася, як заўсёды, пасля паўночы. І скончылася, здаецца, больш глыбокім, чым гэта было раней, паразуменінем «чыста дэмакратычных» і «чыста нацыянальных» сяброў Сойму. Як знак гэтага — беларуская мова ў вуснах **Сяргея Міхнова**. Дэмакратыя і незалежнасць на Беларусі пачынаюць разумець сваю немагчымасць адна без аднае.



МЕНСК. Старшынём Вярхоўнага Савету БССР толькі што абраны М. Дземянцей. Міліцыя і амонаўцы стрымліваюць пратэст грамадзян на плошчы перад Домам ураду.

Фота Алеся Крыштаповіча.

## ПАДЗЕІ

Першага траўня сябры Менскай Заводзкой Рады БНФ узялі ўдзел у святочнай дэманстрацыі. Ад гатэлю «Турыст» па Партызанскім праспэкце яны рушылі на плошчу каля Дому ўраду. Па дарозе грамада вырасла ў некалькі разоў. Зь песьнямі Данчыка, зь бел-чырвона-белымі сцягамі, з гэрбам «Пагоня», з пакатамі пра лёс мовы і культуры Беларусі, супраць байкоту Літвы дэманстранты дайшлі да галоўпаштамту. Далей шлях ім запынілі людзі ў вайскавай форме, але актывістаў Рады ўсё ж праpusцілі на плошчу. Тут вакол іх пачалі гуртавацца людзі. Убачыўши гэта, урад пачаў разыходзіцца з трывунаў. Зъявіўся аўтобус з амонаўцамі, якія без папярэджання сталі нішчыць сымболіку і хака.

(Далей глядзі стар. 16)

Привет, народники, вам от нас, жителей Горок!

Есть у нас на работе ваш эмиссар, который приносит ваши пасквили с искаженной белорусской мовой — это «Свобода» и всякое другое — все это антисоциалистическая и антисоветская гадость, написанная вами. Вот теперь вашего эмиссара мы скоро сдадим в КГБ и пусть ему заткнут глотку, чтобы с нее не воняло антисоветчиной и вашей свободой. Если вы белорусы, то почему же газета выходит в Литве — в фашистском государстве, где по-русски или белорусски спроси, так скажут «не понимай».

Ваш народный фронт и есть организация фашистского толка, антисоветской ориентации. Я сам католик и я лучше буду читать библию, чем вашу мазутную стряпню. У вас.

фронтовиков народовольцев, отделить БССР от СССР не выйдет, вас как фашистов раздавят. Нет на вас Сталина, вы давно уже были бы как собаки раздавлены.

Будьте прокляты вы и ваш БНФ — фашистская организация.

Niech bendze pochwalonu Ezus Kristus! — вот это наш лозунг и девиз. И пусть живут наши правители в СССР и БССР в здравии и согласии с народом.

А вам дай бог — только смерти, и она избавит мой народ от всяких фашистов, националистов-бандеровцев, которые убили моего деда в Западной Белоруссии. И вашим друзьям фашистам литовцам тоже желаю этого самого. Смерть фашистам БНФ!

С приветом Н. С. Поздняк,  
г. Горки, Могилевская обл.

## НАМ ПІШУЦЬ **СМЕРТЬ БНФ!**

# МЭТА ПАРТОРГА ЧЫКІНА

20 сакавіка на Пленуме ЦК КПСС выступіў парторг Менскага гадзіннікавага завода Віктар Чыкін. 27 сакавіка на Пленуме ЦК КПБ ён балатаваўся на пасаду сакратара ЦК КПБ, але не прайшоў.

Хто ж такі В. Чыкін, артыкулы й выступленьні якога цяпер шырока публікуюць рэспубліканскія газэты ды часопісы, і чё прозвішча нічога не казала чытачу яшчэ год назад?

Нарадзіўся ў 1949 у Менску. Рускі. У 1966 — 71 вучыўся ў БПІ на энэрграфаку. З 1972 — вызвалены камсамольскі работнік. З 1974 — першы сакратар Савецкага РК ЛКСМБ. З 1976 — інструктар Савецкага райкаму партыі. У 1983 — 85 вучыўся ў ВПШ. Пасля яе заканчэння камуністы Менскага гадзіннікавага завода «абралі» яго сакратаром парткаму.

Тыповая біяграфія апаратчыка. Якім жа чынам шараговы парторг ледзьве ня стаў адным з кіраўнікоў ЦК КПБ?

Уся справа ў тым, што Віктар Чыкін апынуўся выразнікам інтэрэсаў тae часткі партыйнае намэнклатуры, якой стала ясна, што цяперашняя «рэвалюцыя зынізу» скончыцца прынамсі роспуском КПСС, а значыць, і стратай «любімае працы»...

«Партыя перажывае беспрэцэдэнтны за ўсю сваю доўгую гісторыю крызіс», — горка жаліцца Чыкін з трывуны Пленума ЦК КПСС. Сярод прычынаў гэтага крызісу, паводле Чыкіна, — «засымечванье нашых шэрагаў кан'юнктуршчыкамі ды кар'ерыстамі», памылкі ў часе перабудовы: барацьба з п'янствам, дзяржпрыёмка і г. д. «Але ж з падобнымі проблемамі партыі даводзілася сутыкацца і раней», — працягвае ён, маючы на ўвазе, відаць, такія «проблемы», як вынікі шматлікіх і нялюдзкіх эксперыменту над нашым народам за 72 гады партыйнага кіравання. «Партыя з гонарам выходзіла са складаных перадзелак. Чаму ж цяпер не працуе закладзеныя ў яе канструкцыю магутныя мэханізмы самарэгуляцыі?» Цяжка зразумець, якія «механізмы» мае на ўвазе парторг. Як вядома, родная Чыкіну партыя «з гонарам выходзіла са складаных перадзелак» толькі шляхам нечуваных у гісторыі масавых рэпрэсій супраць уласнага народу.

Парторг лічыць, што прычына крызісу ў тым, што хвароба закранула ідэйныя асновы партыі. «У чым канкрэтна каштоўнасці рабоче клясы не супадаюць з агульначалавечымі? Як творча развязіваць вучэньне Маркса — Энгельса — Леніна, адкінуўшы клясавы падыход, што складае яго сэриавіну?»

Агульнавядома, да якіх ахвяраў прывёў «клясавы падыход». Палажэнне пра «выбраную клясу», якая ажыццяўляе сваю дыктатуру над непралетарамі, — сутиасць клясавае тэорыі

Маркса — Леніна. Гэтая тэорыя клясавае перавагі роднасная фашистоўская. У кожным разе перавага надаецца адной грамадзкай групе паводле расавае ці клясавае прыкметы. Нездарма прокурор Прагі паведаміў пра магчымую забарону КПЧ як фашистоўскае плыні («Ізвестнія», 1990, № 109).

«Чаму ў праграмным дакуманце КПСС увогуле няма згадкі пра камунізм?» — зыдзіўляецца Чыкін. Ён ня думает пра тое, што дзеля казак пра «жыцьцё пра камунізме» мы ўжо паклалі дзесяткі мільёнаў чалавечых жыцьцяў ды апекуліся ля разьбітых начовак.

Новы рэфарматар КПСС Чыкін прапануе адмовіцца ад «партыі ўсіх працоўных» і «вярнуцца да нашых вытокаў — партыі рабочае клясы». Дзеля чаго яму гэта трэба? Магчыма, дзеля новае дыктатуры — ужо над сялянствам і інтэлігенцыяй?

«Праўда, вучоныя цяпер шмат гавораць пра сціраныне граніц паміж клясамі, — працягвае Чыкін, — але гэта вучоныя, а вось самі рабочыя, як я ня раз пераконваўся, гэтыя грані бащаць ясна».

Вось тут парторг мае рацыю. Большасць рабочых гадзіннікавага завода ясна бачыць мяжу паміж сабою і партыйнымі функцыянэрамі Чыкіным. Думаю, Пленум ЦК зь цікавасцю паслушаў бы расповяд пра тое, як на заводскай канферэнцыі па вылучэнні кандыдата ў дэпутаты рабочыя спыталі ў старшыні СПК: «Паводле якога права на гэту канферэнцыю абраны парторг і ягоныя намеснікі? Ці можна іх лічыць членамі працоўнага калектыву?» Партыйны «саратар» сядзеў, апусціўшы голаў, у той час, як разгубленая жанчына спрабавала растлумачыць, навошта патрэбны парткам вытворцам гадзіннікаў. Зь цікавасцю даведаліся б на Пленуме і пра тое, што зь дзесяткаў работнікаў, якія сёлета паклалі свае партбілеты на стол парторга, большасць — рабочыя, гэта значыць, гаводле Чыкіна, «здаровае ядро партыі».

За вярсту абходзіць парторг цэх № 54, у якім сам стаіць на партыйным уліку і дзе найбольш моцная на заводзе група падтрымкі БНФ. Ён, напэўна, бацца «нефармалаў» і таму шукае сабе прыхільнікаў у зборачных цахах, паложаючы змучаных працай, чэргамі і часта маладукаваных жанчын «эксплуатацый, масавым беспрацоўем і рэстаўрацый капіталізму».

Няхай бы Чыкін паразмаўляў з рабочымі 54, 26, 20 цахоў пра свае пляны пераўтварэння КПСС у «рабочую партыю з клясавым падыходам», а разам пацікавіўся б у іх, да якое «клясы» яны адносяць парторга і ягоных вызваленых намеснікаў. Ён бы пачуў, што дзесятты паверх высознага будынка МГЗ на Ленінскім

праспэкце, дзе размешчаны парткам, рабочая інакш як «паверхам дармаедаў» не называюць.

Яму тут хутка дакажуць, што большай эксплуатацыі, чым у нас, няма ні ў вадной капітальністичнай краіне і прывядуць працэнт заробку ў нацыянальным даходзе «ў іх» і «ў нас». Парторгу растлумачаць, што доля прыватніка ў гадавым даходзе ўсіх фірмаў ЗША, дзе працэнт клясычных капіталістаў большы, чым у іншых краінах, складае ўсяго 6% («Ізвестія», 1990, № 41). Пераважная частка фірмаў зьяўляецца акцыянэрнымі, гэта значыць, большасць працоўнага насельніцтва — капіталісты. У выпадку няўдачы прыватны ўласнік рызыкуе ўсёй сваёй маёмастю, а акцыянэр — толькі доляй, якая ў акцыях.

Прычым клясычны «эксплуататар-уласнік» існуе таму, што ён здольны імгненна адреагаваць на кан'юнктуру рынка, значыць, хутка вырабіць патрэбны тавар. І ў гэтым зь ім не парунаеца, як правіла, ніводнае дзяржаўнае ці акцыянэрнае прадпрыемства. Тоё самае і з аплатай працы. Найбольш высокая яна «у гаспадара», але гэта не таму, што ён занадта добры. Каб гаспадар ня дзёр з рабочага трох скуры, існуе вольна абраны і падкантрольны народу ўрад, які законам зацвярджае мінімальны ўзровень пагадзінавай аплаты працы, менш за які плаціць забаронена. Той жа ўрад зацвердзіць такі памер падатку капіталісту, каб не задушыць ягоны інтэрэс. Падаткі ідуць у скарб і расходуюцца, паміж іншым, яшчэ й для выплаты дапамогі беспрацоўным.

Я думаю, многія зборшчыцы гадзіннікавага завода з задавальненнем пярайдуць у беспрацоўныя, ведаючы, што муж будзе атрымліваць у некалькі разоў болей у гаспадара, чым цяпер, на «народным» прадпрыемстве. Не запярэчаць яны й таму, што муж кіне піць, каб ня страціць працу.

Цікава, колькі «камуністак» у белых халатах і шапачках аддадуць перавагу дому, захочуць зъмяніць патагонную сістэму канвеераў на выхаваныне дзяцей...

Але дзеля гэтага трэба мець нармальны ўрад, а ня той, які ў 1917 захапіў уладу і з тых часоў вядзе нас «ад перамогі да перамогі», апошняя зь якіх — Чарнобыль.

«Не ўпусціць зь віду мэту», — так называецца вялікі артыкул Чыкіна ў «Політическом со-беседнике» № 12 за 1989. А мэта Віктара Чыкіна і падобных ідэолягаў — атрымліваць заробак, у некалькі разоў вышэйшы, чым сярэдні па заводзе, займаючыся пры гэтым арганізацыйнай сацспаборніцтваў, працоўных пачынаў, зборам партыйных складак з шараговага партыйнага падаткаплацельшчыка... і іншымі «карыснымі» і «адказнымі» справамі.

Не ад добра гыцця мітусіца зараз парторг, ствараючы гарадзкі клуб «Камуніст», складаючы «Зварот да Пленума» і «Адкрыты ліст ЦК КПБ». Трэба зьвярнуць на сябе ўвагу тых уплывовых сілаў у партапараце, якія разумеюць, што лепшы сродак для канчатковага

выкрыцця КПСС і ліквідацыі манапольнай партыйнай улады — цяперашняе адыёзнае кіраўніцтва КПБ на чале з Сакаловым.

Чыкіну трэба як мага хутчэй «выбрацца» ў вышэйшыя эшалёны, бо вось-вось рабочая пагоняць парткамы з заводаў, і беспрацоўныя стануць перш за ўсё такія «барацьбіты за справу рабочае клясы», як Чыкін. Ен і сам не хавае гэтага: «Дзе ўпэўненасць у тым, што заўтра : мы не апынемся на вуліцы?» («Правда», 1990, № 79).

Ня ведаю, як там на Пленуме, а выбаршчыкі яго зразумелі. 4 сакавіка яны прагаласавалі супраць ягонай кандыдатуры ў народныя дэпутаты БССР. Адначасова парторг не прайшоў і на выбарах у Першамайскі райсавет. Пасля правалу на паўторных выбарах у райсавет 17 красавіка, дзе Чыкін ішоў без канкурэнтаў, ён, думаю, яшчэ больш пераканаўся ў слушнасці сваёй мэты.

Гэтая мэта — арганізаваць частку камуністаў і рабочых, напалоханых небясьпекаю эксплуатацыі і рэстаўрацыі капіталізму, і задушыць цяпрашнюю дэмакратыю ў зародку.

Таму яшчэ рана казаць пра незваротнасць «адлігі» і, склаўшы рукі, чакаць перамен. Чыкіны не адмовіліся ад сваіх мэтаў. 4 траўня парторг гадзіннікавага завода большасцю ў 6 галасоў вылучаны кандыдатам у дэпутаты ХХVIII зыезду КПСС.

## Паулік Марозау таксама беларус

Пра гэта чытаем у красавіцкім нумары часопіса «Роднік» (Рыга):

«Продкі Паўліка Марозава былі, паводле буракратычнага вызначэння, іншародцамі, гэта значыць людзьмі нярускай нацыянальнасці. І жылі яны ў заходній частцы Расейскай імперыі, на Беларусі. Беларусамі былі маці і бацька Паўліка — па крыві, мейсцы нараджэння і дакументах. І сам Паўлік быў беларусам...

У пачатку стагодзьдзя Марозавы сярод тысячай іншых беларусаў падаліся шукаць шчасця ў Сібір... Адпраўка беларусаў у Сібір была часткай палітыкі русіфікацыі — іх адрывалі ад свае зямлі, ад мовы. Але — дабраахвотна... Уесь гэты раён Сібіру засялялі беларусы. На адведзеную дзялку прыйшлі ў 1906 годзе сорак сем'яў, старэйшы з мужыкоў быў Герасім Сакаў, ад яго і назвалі вёску Герасімаўка. Дзед Паўліка зь сям'ёй зарэгістраваны ў Герасімаўцы з 26 кастрычніка 1910 года...

Беларусы-перасяленцы жылі сваёй натуральнай гаспадаркай. Рускіх яны не любілі і называлі «чалдонамі».

# СВАЯ ВАЛЮТА

Уласная фінансавая сістэма — сведчанье і сродак удзелу нацыі ў сусветным эканамічным разьвіцці. Да нашых прыбалтыскіх суседзяў разуменне гэтага прыйшло раней. Літоўцы, латышы і эстонцы абвясцілі конкурс на зьнешні выгляд сваіх грошай, а назывы гэтых грошай яны проста адноўяць старыя — літы, латы і кроны рэальна існавалі ў трох дзяржавах міжавенага часу. Нам жа давядзецца выбіраць і назуву. Таму зінем, якія беларускія гроши вядомыя ў гісторы?

Ужо ў часы ранняга фэадалізму на Беларусі сфармаваліся рысы самабытнае грашовае сістэмы: у так званы «безманетны пэрыяд» (900 — 600 гадоў назад) у нас быў распаўсюджаны свой тып грыўны, які формай і вагой адрозніваўся ад кіеўскага і наўгародзкага тыпу. А 600 гадоў назад усталявалася Полацка-Віцебская грашова-вагавая сістэма, якая стала напярэдніцай грашовае сістэмы Старобеларускіх дзяржав — Вялікага княства Літоўскага. Гэта сістэма была разьвітая і паўнацэнная, яна арганічна ўваходзіла ў ўрапэйскі гас-

падарчы мэханізм. Напрыклад, доўгі час польскі грош каштаваў толькі 4/5 беларускага гроша (адпаведна 8 і 10 дэнарыяў, ці як іх у нас называлі — пенязей). А пенязь узвік у выніку сінтэзу мясцовых традыцый (ягоным прататыпам была полацка-віцебская далгей) і заходнеўрапейскага ўплыву (менавіта сам дэнарый). 300 гадоў нізад пенязь на Беларусі стаў самым дробным наміналам. Таму і зараз ёсьць сэнс прыняць яго за найменшую грашовую адзінку.

У сярэднявеччы беларусы ўмелі хутка рэагаваць на ўсе новыя дасягненні ў фінансава-еканамічным жыцці. І калі ў 1518 годзе Чэскае каралеўства распачало эмісію новай буйной манеты — срэбнага талера, які стаў універсальным ўрапэйскім наміналам, Беларусь не засталася ў баку. Ужо праз 10 гадоў у тагачасных нашых запісах згадваюцца талеры. Свае талеры Страбеларуская дзяржава пачала выпускаць у 1564 годзе (Польшча — у 1580), яны ме́лі доўгасць і шырокое распаўсюджанье. Таму лягічна сёньня прыраўняць 1 талер да

100 пенязяў. (Згадаем, што ад талера вядзе свой радавод далляр).

Ня выключаная маты масть выкарыстаныя і пра межкавых наміналаў (у расейцаў, напрыклад, існуюць паняцы «гривенник», «полтинник»). У нас жа 10 пенязяў маглі бытадаць 1 шэлягу. Шэлягамі называлі шылінгі цынкі — таксама універсальная ўрапэйскія манеты. Беларусь была самай усходняй краінай іх вырабу.

Верагодна, трэба будзе знайсці адпаведнік і расейскому «чэрвонцу». Гэта можа быць дукат — каштоўная залатая манета. Менавіта дукату адпавядадаў першы расейскі «чэрвонец» 1701 года. У беларускай літаратуре дукат быў сымболем багацця — у творах Багушэвіча, Купалы ды іншых.

Вяртаныне зь мінуўшчыны пералічаных назваў беларускіх грошай дазволіць пазьбегнуць блытаніны і набыць беларускай гаспадарцы свой «фінансавы твар».

Спэцыялістамі ўсіх галінаў дзейнасці, якія падзяляюць ідэю самакаштоўнасці беларускіх мовы, камісія заклікае спрычыніцца да конкретнае працы па стварэнні тэрмінаў ды ўкладаньні слоўнікаў. Камісія дапаможа Вам: кансультацыямі па мэтадах тэрміналягічнае працы; усталяваць контакты са спэцыялістамі розных галінаў дзейнасці; разнастайнамі слоўнікамі, тэрміналягічнымі распрацоўкамі, інфармацый; у рэдагаваныні й выданыні завершаных працаў.

Тэлефон: 344-278 (у Менску. Намеснік старшыні камісіі Але́сі Гуркоў). Лісты просім кіраваць на адрес: Але́сю Гуркову, д. 143, кв. 65, вул. Горкага, інд. 220100, Беларусь. Шчыра просім укладаць наступныя дадзеныя: ваша спэцыяльнасць, характар занятку, якім зыбіраецца займацца, каардынаты для сувязі.

## УВАГА!

Тэрміналягічнае камісія Таварыства Беларускіх Мовы пачынае вялікую працу па стварэнні ды ўпрадкаваныні беларускіх навуковых тэрмінаў. Гэтую сваю дзейнасць камісія лічыць непасрэдным працягам працаў Галоўнага Тэрміналягічнага Камісіі Інстытуту Науковых Мов, якая ў сваім поўным складзе была расстралянна за сталінскімі часамі.

У сваёй працы новая камісія кіруеца наступнымі прынцыпамі: 1) творчае засваенне здабыткаў 20-х гадоў; 2) арыентацыя перадусім на юлісныя рэзэрвы беларускіх мовы і яе дыялекты; 3) непрымальнасць простых калькаваніяў з расейскіх мов, арыентацыя на агульнаеўрапейскую лексику.

# НАМ ПІШУЦЬ:

Дзякую Багу, настаў іншы час. Беларусы ўсхамянуліся: што ж мы робім! Цураемся сваёй роднай мовы!

І началося адраджэнне. Мы загаварылі на роднай мове! І нават зьдзівіліся: якая яна прыгожая! Пачалося адраджэнне нашай нацыянальнай культуры.

Я таксама «захварэла» на адраджэнне. Але... пасъля таго, як мне давялося папрацаўца ў Доме літаратаў, куды я імкнулася, каб штодня чуць родную мову і самой гаварыць на ёй...

Здарылася так, што ў Дом літаратаў я зайшла з «чорнага ходу», а дакладней, з таго боку, дзе літараты адпачываюць. Выпіваюч філіжанку кавы, могуць выпіц і чарку-другую каньяку. Будучы съведкай гэтых адпачынкаў, я зразумела, што далёка ня кожны літаратар можа ці нават мае права несьці культуру людзям. Асабліва гэта датычыць моладзі, але і некаторых літаратаў старэйшага пакаленія (не для друку: народны паэт Прыходзька, пісьменнік Дайнека. Есьць і іншыя, якіх я ня ведаю прозвішчаў).

Неяк няёмка павучыць людзей з вышэй-


шай адукацыяй, але ж адукацыя і інтэлігентнасць — паняцьці розныя. Каб несьці да людзей культуру, трэба ведаць, што гэта ня толькі чысьціць нос у хустачку. Культурны чалавек павінен мець высокія маральныя прынцыпы, быць ветлівым і зычлівым, усяму гэтаму вучыць дзяцей. Усё павінна пачынацца з пачуцця сораму, якое не дазволіць гаварыць непрыстойнасці, тым больш у прысутнасці жанчын. І сорам жа не дазволіць дзяўчатам і жанчынам прысутнічаць і цярпець (а яны тут церпяць) непрыстойныя выразы і хамства мужчын. Сорамна напівацца, каб ажно заснуть за ста-

лом, выкрыкваць абы што, казаць старэйшаму «ты»...

Я сапраўдная беларуска-мінчанка. 7 клясаў скончыла ў беларускай школе. І мая мара — ганарыца сваім пахожаньнем, сваім народам, каб слова «Беларус» гучэла ганарова. Каб кожны ведаў, што Беларус — гэта значыць чалавек высокай культуры, што ён ніколі ня зробіц дрэны ўчынак, тым больш непрыстойны. У даўнейшыя часы былі такія выхаваныя беларусы. Трэба адрадзіць тыя традыцыі. І пачынаць гэтае адраджэнне трэба літаратарам, і пачынаць — з сябе.

Ціна МІКАЛАЕВА.

## ІКАР НАД КРАМЛЁМ



(Працяг са стар. 4)

«Дзядал доўга думаў, як уцячы яму, і нарэшце знайшоў ратунак, як вызваліца з крыцкага нявольніцтва...»

Трагічная смерць Янкі Купалы, ягонае падзеньне ў лесьвічным пралёце гатэля «Масква», што стаіць непадалёк ад Крамля, зынітавалася ў мяне з папярэднімі развагамі.

Супадзеньне? Містыка? Абсурд?

Хай сабе і так. Але няма сілы слухаць нязграбныя развагі літаратурных крытыкаў, якія апошнім часам пачалі рабіць насокі на творчасць найвялікшага беларускага паэта.

Ня трэба папракаць Купалу. Яго трэба зразумець.

Падзеньне Купалы — гэта падзеньне Ікара, — гэта падзеньне беларускае нацыі.

Вазьмі-ж мяне, лётчык,  
з сабою,  
Ня будзеш ты клопату  
мець!

Лётчык маўчиць.

# ХТО ЖЫВЕ У ВІЛЕНСКІМ

Літва абысьціла пра незалежнасць. З далёкай Аўстраліі гэтая падзея можа выглядаць дастаткова адназначна, каб адразу прызнаць яе на дзяржаўным узроўні. Большасць жа краінаў чакаюць развязкі таго шырокага кола, праблемаў, што звязаныя з выхадам Літвы з СССР. Сярод гэтых праблемаў згадваюцца тэрытарыяльныя, якія патрабуюць, між іншым, уліку беларускіх інтэрэсаў.

Палітыка ігнаравання інтэрэсаў беларускага народу мае даўнія традыцыі. Яна вызначаецца шматвяковым імкненнем Польшчы павялічыцца за кошт заходніх і Ресей — за кошт усходніх беларускіх земляў. Істотны фактар каляніяльнае палітыкі Польшчы і Ресей ў данынені да Беларусі — не толькі тэрытарыяльная экспансія, але і сталае імкненне зъмяніць этнічную арыентацыю народа (апалячыць і русіфікацію), каб зацвердзіцца тут на стагодзьдзі і аргументаваць законнасць сваіх дамаганьняў.

Гісторыя этнагенацыду Беларусі яшчэ не напісаная. Пачаты больш за 200 гадоў назад Польшчай, ён быў працягнуты Расей: съпраша імперскай, пасля — савецкай. Мэтад этнічнае пераплаўкі беларусаў у палякаў і расейцаў той самы — адмена беларускай мовы на дзяржаўным узроўні, а пасля перавод школ, цэркви і касцёлаў на польскую і расейскую мову адпаведна. Дастатковая згадаць пляяду знакамітых «апалякаў» беларускага паходжання: Касцюшко, Міцкевіч, Манюшка, Агінскі ды іншыя, каб зразумець, якія вялікія сілы аддаў беларускі народ польскай ідэі, застаючыся сам у рабстве, пакінуты і забыты сваёй, але польская-мойнай інтэлігенцыяй.

Своеасаблівы рэкорд, варты кнігі рэкордаў Гінэса, — этнічная пераарыентация насельніцтва цэлага рэгіёну — Віленшчыны — за сорак пасляваенных гадоў. Сёння 92% насельніцтва Віленшчыны (бяз Вільні) складаюць палякі. Нават царская турма народаў не змагла дасягнуць такіх вынікаў за 200 гадоў.

Кожны рэкорд, а тым больш «дасягненне» сусветнага ўзроўню не нараджаеца на пустым мейсцы, без папярэдніх падрыхтоўчае працы, тым больш, што ўстаноўлены рэкорд не ў малых Аўстра-Венгерскай ці Расейскай імперыях, а ў маленькой і блізкай да нас Літве. Як гэта адбылося?

Вялікае Княства Літоўскае, што існавала некалькі стагодзьдзяў, было нават больш славянскай дзяржавай, чым Расея. Славянскае насельніцтва складала ў ім ад 70 да 90%. З прычыны перавагі беларусаў, беларуская мова ў Княстве была дзяржаўнай, а самі беларусы аж да ХХ стагодзьдзя называліся літвінамі (ад назвы Княства. Згадайце Брэст-Літоўскі, Менск-Літоўскі і г. д.). Сучасныя літоўцы называліся жмудзінамі.

Сталыя войны з Масковіяй прывялі да аслаблення Княства і шчыльнага саюзу яго з Польшчай. Утварылася фэдэратыўная дзяржава — Рэч Паспалітая. У Рэчы Паспалітай Княства было даволі незалежнае ад Польшчы (асабліва калі парунаць гэту фэдэрацию са сталінскай ліпавай фэдэрацией рэспублік СССР).

У гэты час у Эўропе і ў Княстве адбываюцца буйныя рэлігійныя пераўтварэнні: рэфармцыя і — съледам за ёй — контэррэфармцыя. Прагрэсіўныя ідэі рэфармцыі былі падтрыманы ў асяродзьдзі адукаваных магнатаў Княства, дзе спрадвеку і простае насельніцтва вызначалася нефранатычнасцю і рэлігійнай цярпіласцю. Можна здагадацца, што імкненне Радзівілаў ды іншых умацаваць у Княстве кальвіністскую царкву вызначалася не толькі прыхильнасцю да рэфармцыі, але і разуменнем ролі каталіцтва і праваслаўя Польшчы і Ресей ў іх экспансіі на землях Княства.

Контэррэфармцыя суправаджалася значным пашырэннем езуітаў на Беларусі. У езуіцкіх школах разам з высокай адукацыяй закладваліся першыя цагліны паланізацыі каталіцкага насельніцтва Беларусі. Запушчаны ў 17 стагодзьдзі каталіцкі этнамлын працягвае працаваць да нашага часу. Асабліва густы ягоны «памол» у 20 стагодзьдзі.

Гэтаму спрыяла, дарэчы, і татальная русіфікацыя беларускага насельніцтва ў 30-я гады, угрунтаваная на тэроры органаў НКВД. Беларускае пытанье было блізкае да канчатковага «вырашэння». Беларускаму верніку заставалася выбіраць: быць рускім або палякам. Трэйцяга варта га выбару не было, бо раздущаны тэрорам народ съціхнуў, каб ужо зыніцуць назаўсёды. Страціўшы сваю мову, сваю гісторыю і самасвядомасць, ён страціў павагу да самога сябе, а дзеці ягоныя памкнуліся пад чужыя сцягі. Усе прыкметы съмерці народа былі ў наяўнасці: поўная непрытомнасць дазваляла кроіць ягоную тэрыторию, ішло імклівае ўнутране разлажэнне — праз русіфікацыю ды апалячванье. Пасля вайны адбыліся масавыя ўцёкі — перасяленне беларусаў-каталікоў у Польшу (каля 10% насельніцтва). Бязбольна прыйшла і ампутацыя Віленскага краю, а пасля і Беластока. На нашых вачох намаганыямі каталіцкай царквы і Літоўскай савецкай дзяржавы ўзьнік новы «польскі» этнас. Беларусы, адарваны ад зганьбаванага, растаптанае і забітае Бацькаўшчыны, ажыццяўлі стопрацэнты пераход у палякі. І тут далучэнне да чужой мовы і культуры суседзяў ішло праз касцёл і школу.

Заўважу, што колькі-небудзь істотных міграцый ў этнічных палякаў на Віленшчыну гісторыя не фіксуе. Больш того, ёсьць нарматыўныя акты Княства, якія фактычна забараняюць перасяленне польскаяе шляхты на Беларусь і ў

# КРАІ?

Літву. Паводле перапісу 1897 года, у Віленскім краі жылі 57% беларусаў, 17% літоўцаў і 8% калякаў. Перад апошнім вайной Пілсудзкі перасяляў сюды польскіх чыноўнікаў, але гэта таксама не прывяло да значнага павелічэння польскага насельніцтва, а самі перасяленцы, як і многія сотні тысячаў беларусаў, былі неўзабаве дэпартаваны ў Сібір ці ў Курапаты.

Поўнае разбурэнне беларускага этнасу на Віленшчыне супадае па часе са стопрацэнтавай русіфікацыяй Менску і іншых гарадоў Беларусі. Хіба што ў Менску яшчэ выконваліся «правілы гульні» ў беларускае дзяржаўнае ўтварэнне — БССР. «Захаваньне» народа, які даў імя рэспубліцы, «гарантавалася» тут... адпаведным зацісам у пашпарце.

Пачынаючы з Брэсцкага міру, усе пытаныні пра межы паміж СССР, Германіяй, Польшчай і Літвой вырашаліся ня толькі без уліку законных правоў беларусаў, але й без удзелу на перамовах іхніх прадстаўнікоў. І цяпер такая палітыка працягваецца. Як і раней, Масква дэманструе перакручанае ўяўленне пра гісторыю Беларусі і Літвы, поўнае нявіданьне этнічных проблемаў Віленскага краю. Адкуль кіраўніцтву Крамля ўзяць праўдзівую інфармацыю, калі ў кожнай суседній зь Беларусью краіны сесьць свая зручная (польская, расейская, літоўская) вэрсия гісторыі беларускага народу, а ў кіраўніцтва БССР такой вэрсыі няма. Між

тым, у аснове кожнай з суседзкіх вэрсіяў ляжыць імкненіне абгрунтаваць сваё права на гэту зямлю, гэты народ, яго мінуўшчыну і будучыню.


Аднаўленыне гісторычнае праўды — вось першае, што дапаможа нам і нашым братам-палікам зь Віленшчыны ўсьвядоміць нашу глыбокую крэўную роднасць як прадстаўнікоў дзівух галінаў аднаго народа, штучна падзеленага рэлігійнымі і культурна-палітычнымі бар'ерамі.

Віктар СІУЧЫК

Таняна САПАЧ

\* \* \*

Так, невыносна жыць на гэтай зямлі, калі без цябе і крыху іранічных вершаў пра бэз, ані да цябе непадобных і нават да мяне ані не падобных, а толькі, бадай, да наших з табою магчымых дзяцей, якім таксама — шкада... — я будзе прасьцей на гэтай зямлі. Яна — па звычы — завецца нашай, а звалася некалі белай... — Ідзіце на!... шайтаны, паскуды, крывыя, рагатыя, гады, съвіньні, якім даўно нічога «ня нада», абы вакол штурхаліся, жэрлі такія ж съвіньні...  
О, невыносна яшчэ... бязь Вільні.



Мікола Купава. ВІЛЬНЯ.

# Людзі Беларусі!

Алесь САЛАВЕЙ

ПАРТЫИНЫ АПАРАТ ПАИШОУ НА ПАРУШЭНЬНЕ  
КАНСТЫУЦЫ, КАК ВЫБРАЦЬ СВАИГО СТАУЛЕНІ-  
КА М. ДЗЕМЯНЦЕЯ НА СТАРШЫНЮ ВЯРХОУНАГА  
САВЕТУ БССР.

ГЭТА — ЗЬНЯВАГА БЕЛАРУСКАГА НАРОДУ, ЯКІ ПА-  
ТРАБАВАУ АДСТАУКІ ДЗЕМЯНЦЕЯ.

КАК ВЫКАЗАЦЬ НАШ АГУЛЬНЫ ПРАТЭСТ, ЗАКЛІ-  
КАЕМ УСІХ НА ПЛОШЧУ ПЕРАД ДОМАМ УРАДУ

29.05.90 (АУТОРАК) А 17.00.

Управа Сойму БНФ «Адраджэнне».

## ПАДЗЕІ

(Працяг са стар. 9)

паць дэмантрантаў. У аўто-  
бусе, куды закінулі дэмант-  
рантаў, амонаўцы кулакамі<sup>т</sup>  
тлумачылі Марку Бэрштэйну,  
што габрэі ня маюць права  
размаўляць па-беларуску.  
Сьпехам былі складзеныя пра-  
таколы і прызначаная дата су-  
да. Але як 4 гэтак і 11 траўня  
народны судзьдзя маскоўска-  
га суда адклала разбор гэтае  
справы.

\* \* \*

Аргкамітэт Дэмакратычнае  
Партыі Беларусі пачаў выда-  
ваць свой бюлетень «Рэспублі-  
ка». У першым нумары зъмеш-  
чаныя праекты статута партыі,  
палітычнае рэзалюцыі, зваро-  
ту да грамадзянаў Беларусі.

Пункт 4 праекта статута  
«Аб адносінах да БНФ і іншых  
палітычных арганізацый» ка-  
жа: «Партыя шануе здабытак  
і мэты БНФ «Адраджэнне» і  
супрацоўнічае зь Беларускім  
Народным Фронтом на прын-  
цыпах канфэдэрацыі — як не-  
залежная і самастойная пар-  
тыя». ДПБ не прызнае падвой-  
нага членства.

Заявы і складкі на новую пар-  
тыю Аргкамітэт просіць дасы-  
лаць на адрес: 230026, Бела-

русь, Горадня, бульвар 60-год-  
дзяя Кастрычніка, д. 61, кв. 172,  
Дзьмітрыеву Віктару Міка-  
лаевічу, тэл. на працы 44-32-41.

\* \* \*

19 траўня Саюз рабочых  
Літвы ладзіў у Вільні мітынг на  
якім быў прыняты наступны  
ЗВАРОТ да працоўных Рәсей,  
Украіны, Беларусі, Малдавії і  
Рэспублікаў Сярэдняе Азіі,  
Каўказу:

«Мы, удзельнікі мітынгу, на-  
кіраванага супраць ваеннага,  
палітычнага ды эканамічнага  
гвалту Крамля над Незалеж-  
най Літоўскай Дзяржавай,  
з'яўртаемся да працоўных і  
інтэлігенцыі асабіста, да ар-  
ганізаваных рухаў і арганіза-  
цыяў, да органаў самакірава-  
ння гарадоў і рэгіёнаў з  
просьбай сваімі дзеяннямі  
арганізаваць ці падтрымаць  
Усеагульны Актыбліядны  
Рух, як спрыяе ўмацаванню  
сапраўднае салідарнасці, па-  
чуцьця годнасці ды адказнасці  
за ўласны лёс. Гэта неаб-  
ходна ў нашай агульной ба-  
рацьбе за вызваленне з-пад  
прыгнёту камуністычнай, ка-  
румпаванай камандавай сис-  
тэмы.

Наша мэта — узаемавыгад-  
нае супрацоўніцтва на грунь-  
це агульначалавечых ідэа-  
лаў: СВАБОДА, РОУ-  
НАСЬЦЬ, КУЛЬТУРА, ВЕ-  
РА».

## ТРЫЯЛЕТ

Мой бел-чырвона-белы  
сцяг —  
Зямлі мае краса і слава!  
Імкненіне ейнае і справа,  
Мой бел-чырвона-белы  
сцяг,  
Барвовы шляк зары  
крыававай,  
Нябесаў гладзь, палёў  
прасьцяг —  
Мой бел-чырвона-белы  
сцяг —  
Зямлі мае краса і слава!

## АБВЕСТКІ

Усе, каму дарагая справа  
адраджэння Беларусі, выпіс-  
вайце, чытайце ды пашырайце  
беларускаю газэту СВАБОДА.

Грошы й замовы на падпіску  
просім кіраваць на адрес:  
220600, Менск, вул. Фр. Ска-  
рыны, д. 3, кв. 35 Бяляцкаму  
Аляксандру Вітаравічу.

Калі Вы жадаецце зъмясьціць  
Вашу рэкламу на старонках  
беларускае газэты СВАБОДА,  
з'яўртайцеся, калі ласка, па  
тэл. 20-96-33.

Рэдакцыя беларускай газэ-  
ты СВАБОДА здыме памяш-  
канье для свае працы. Неаб-  
ходныя варункі: тэлефон,  
блізка ад цэнтра. Чысьціня й  
парадак гарантуюцца. Тэл.  
34-42-78 (Алесь).

Хто ахвотны весці сталы  
абмен дэмакратычнае прэзы-  
дэнтства на беларускія вы-  
даныні нашых суайчыннікаў  
за мяжой, з'яўртайцеся, калі  
ласка да Алеся Алехніка з  
Аўстраліі на адрес:

Mr. A. Alechnik, 52  
Edensor Road, Cabramatta  
NSW, 2165 Australia.

# СВАБОДА

СВАБОДА. Беларуская газэта. Выданыне Выбарчай  
камісіі БНФ «Адраджэнне».

Наш адрес: 220045, Менск, п/с 17.

Тэлефакс (0172) 344278, тэлефон 34-42-78.

Выпуск падрыхтавалі: А. Гуркоў, С. Дубавец, П. Жук.

Здадзена ў друк 24 траўня 1990.

Друкарня «Лістма»

Заказ № 6, наклад 30000, кошт 40 кап.